



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

| | | |
|----------|----|------|
| നവംബർ | | |
| NOVEMBER | 18 | 2018 |



ശബരിമല പത്രക്കുറിപ്പ്-1

ഫോൺ : 04735-202664

www.prd.kerala.gov.in, prdsannidhanam2019@gmail.com

ശബരിമല തീർത്ഥാടകർക്ക് മികച്ച സേവനങ്ങളൊരുക്കി ആരോഗ്യ വകുപ്പ്

ശബരിമല മണ്ഡല മകരവിളക്ക് മഹോത്സവത്തിനായി എത്തുന്ന തീർത്ഥാടകർക്ക് എല്ലാവിധ ആരോഗ്യസേവനങ്ങളും സജ്ജമാക്കി ആരോഗ്യവകുപ്പ്. ഡോക്ടർമാർ, നഴ്സുമാർ, പാരാമെഡിക്കൽ ജീവനക്കാർ, ആംബുലൻസ് സംവിധാനം തുടങ്ങി തീർത്ഥാടകർക്ക് ആരോഗ്യ പരിരക്ഷ ഉറപ്പാക്കുന്നതിന് ആവശ്യമായ വിപുലമായ ക്രമീകരണങ്ങളാണ് ആരോഗ്യവകുപ്പിന്റെ നേതൃത്വത്തിൽ ഒരുക്കിയിരിക്കുന്നത്. പമ്പ, നീലിമല, ചരൽമേട്, അപ്പാച്ചിമേട്, സന്നിധാനം, സഹാസ് ആശുപത്രി, നിലയ്ക്കൽ ആശുപത്രി, പന്തളം വലിയകോയിക്കൽ താൽക്കാലിക ആശുപത്രി, പത്തനംതിട്ട ജനറൽ ആശുപത്രി എന്നിവിടങ്ങളിൽ സ്പെഷ്യൽ ഡ്യൂട്ടിക്കായി ഡോക്ടർമാരെയും നഴ്സുമാരെയും പാരാമെഡിക്കൽ ജീവനക്കാരെയും നിയമിച്ചിട്ടു .

പത്തനംതിട്ട, അടൂർ ജനറൽ ആശുപത്രികൾ, റാന്നി താലൂക്ക് ആശുപത്രി, കോഴഞ്ചേരി ജില്ലാ ആശുപത്രി, റാന്നി-പെരുനാട് സാമൂഹികാരോഗ്യകേന്ദ്രം എന്നിവിടങ്ങളിൽ പ്രത്യേക ശബരിമല വാർഡും തുറന്നു. ശബരിമലയിലെത്തുന്ന തീർത്ഥാടകർക്കായി പമ്പ മുതൽ സന്നിധാനം വരെയുള്ള നടപ്പാതകളിലും കരിമലയിലും പ്രാഥമിക വൈദ്യസഹായം ലഭ്യമാക്കുന്നതിനായി 16 അടിയന്തിര വൈദ്യ സഹായകേന്ദ്രങ്ങൾ താൽക്കാലികമായി സജ്ജമാക്കും. സന്നിധാനം, അപ്പാച്ചിമേട്, പമ്പ, പത്തനംതിട്ട ജനറൽ ആശുപത്രി എന്നിവിടങ്ങളിലെ വിദഗ്ധ കാർഡിയോളജി ഡോക്ടർമാരുടെ സേവനം 24 മണിക്കൂറും ലഭ്യമാകുന്ന തരത്തിൽ ക്രമീകരിച്ചിട്ടുണ്ട്. ജില്ലാ മെഡിക്കൽ ഓഫീസർ (ആരോഗ്യം) ഡോ.എ.എൽ ഷീജ അറിയിച്ചു. ഗവൺമെന്റ് ആശുപത്രി സന്നിധാനം, ഓപ്പറേഷൻ തിയേറ്റർ സന്നിധാനം എന്നിവിടങ്ങളിൽ സ്പെഷ്യൽ ഡ്യൂട്ടിക്കായി മെഡിക്കൽ ഓഫീസർ, ഡോക്ടർമാർ, സ്റ്റാഫ് നഴ്സുമാർ, പാരാമെഡിക്കൽ ജീവനക്കാർ ഉൾപ്പെടെ 43 പേരാണ് നിയമിച്ചിരിക്കുന്നത്. സഹാസ് സന്നിധാനം- ഒൻപത്, അപ്പാച്ചിമേട്

കാർഡിയോളജിസ്റ്റ് സെന്റർ- 20, കാർഡിയോളജി സെന്റർ- നീലിമല- 22, ചരൽമേട് ഗവൺമെന്റ് താൽക്കാലിക ഡിസ്പെൻസറി - 10, പമ്പ ഗവൺമെന്റ് ആശുപത്രി -79, കരിമല ഗവൺമെന്റ് താലൂക്ക് ആശുപത്രി-ആറ് എന്ന ക്രമത്തിൽ ജീവനക്കാരെ ശബരിമല തീർത്ഥാടകർക്ക് സേവനം ഒരുക്കുന്നതിനായി ക്രമീകരിച്ചിട്ടു .

പമ്പ ഗവൺമെന്റ് ആശുപത്രി, നിലയ്ക്കൽ പ്രാഥമികാരോഗ്യ കേന്ദ്രം, എരുമേലി സാമൂഹികാരോഗ്യ കേന്ദ്രം, പത്തനംതിട്ട ജനറൽ ആശുപത്രി, വടശേരിക്കര കുടുംബാരോഗ്യ കേന്ദ്രം, പന്തളം വലിയകോയിക്കൽക്ഷേത്രം, റാന്നി- പെരുനാട് സാമൂഹികാരോഗ്യ കേന്ദ്രം എന്നിവിടങ്ങളിലായി 24 മണിക്കൂറും ആംബുലൻസ് സേവനം സജ്ജമാക്കിയിട്ടുെ ന് ശബരിമല നോഡൽ ഓഫീസർ ഡോ. ആർ സന്തോഷ്കുമാർ അറിയിച്ചു. അടിയന്തിര ഘട്ടത്തിൽ വിദഗ്ധ പരിചരണം ലഭ്യമാക്കുന്നതിനായി കോട്ടയം, തിരുവനന്തപുരം മെഡിക്കൽ കോളജ് ആശുപത്രികളിലും ആവശ്യമായ ക്രമീകരണങ്ങൾ ഒരുക്കിയിട്ടു . സന്നിധാനം, പമ്പ, നിലയ്ക്കൽ, പന്തളം ഇടത്താവളം എന്നിവിടങ്ങളിലെ ശുചീകരണ പ്രവർത്തനങ്ങളുടെ മേൽനോട്ടത്തിനായി ടെക്നിക്കൽ അസിസ്റ്റന്റിന്റെ നേതൃത്വത്തിൽ ഹെൽത്ത് സൂപ്പർവൈസർ, ഹെൽത്ത് ഇൻസ്പെക്ടർ, ജൂനിയർ ഹെൽത്ത് ഇൻസ്പെക്ടർ എന്നിവരെ നിയമിച്ചിട്ടു .

തീർത്ഥാടന കാലയളവിലേക്ക് ആവശ്യമായ മരുന്നുകൾ, സ്റ്റീച്ചിംഗ് പൗഡർ എന്നിവ പമ്പ ഗവൺമെന്റ് ആശുപത്രിയിൽ ആരോഗ്യവകുപ്പ് സ്റ്റോക്ക് ചെയ്തിട്ടു . കൂടാതെ ശബരിമലയിലെ വിവിധ ആശുപത്രികളിലെ ജീവൻരക്ഷാ ഉപകരണങ്ങളുടെ പ്രവർത്തനക്ഷമത പരിശോധിച്ച് ഉറപ്പുവരുത്തിയിരുന്നു. 2019 ജനുവരി ഒന്നു മുതൽ 14 വരെ കരിമല ഡിസ്പെൻസറി പ്രവർത്തിക്കുന്നതിനുള്ള ക്രമീകരണം ചെയ്യും. മകരവിളക്ക് കാലയളവിൽ അധികമായി സ്പെഷൽ ഡ്യൂട്ടിക്കായി ജീവനക്കാരെ നിയമിക്കുന്നതോടൊപ്പം കൂടുതൽ ആംബുലൻസ് സൗകര്യം ലഭ്യമാക്കും. കൂടാതെ മകരവിളക്ക് ദർശിക്കാവുന്ന സ്ഥലങ്ങളായ പഞ്ഞിപ്പാറ, അയ്യൻമല, നെല്ലിമല, ആങ്ങമുഴി, ഇലവുകൾ, അട്ടത്തോട് എന്നിവിടങ്ങളിൽ ആംബുലൻസ് ഉൾപ്പെടെയുള്ള മെഡിക്കൽ ടീമിന്റെ സേവനം ലഭ്യമാക്കുമെന്നും ആരോഗ്യവകുപ്പ് അധികൃതർ അറിയിച്ചു. (പി.ആർ. ശബരി-40)

സന്നിധാനം ഗവൺമെന്റ് ആശുപത്രി പ്രവർത്തനം തുടങ്ങി

മല കയറിയെത്തുന്ന അയ്യപ്പഭക്തരുടെ ഏത് അടിയന്തിര ആരോഗ്യപ്രശ്നങ്ങൾക്കും ആശ്വാസമേകാൻ സന്നിധാനത്തെ ഗവൺമെന്റ് ആശുപത്രി പൂർണ്ണ സജ്ജമായി പ്രവർത്തനം തുടങ്ങി. അടുർ ജനറൽ ആശുപത്രിയിലെ ഡോക്ടർ ജി.സുരേഷ് ബാബു നോഡൽ ഓഫീസറായ ഗവൺമെന്റ് ആശുപത്രിയിൽ സേവന സന്നദ്ധരായി 40 ആരോഗ്യപ്രവർത്തകരു .

കാർഡിയോളജി, ജനറൽ മെഡിസിൻ, പീഡിയാട്രിക്, ഓർത്തോ, സർജറി തുടങ്ങി എല്ലാ വിഭാഗങ്ങളിലെയും ഡോക്ടർമാരുടെ സേവനം ജനറൽ ഹോസ്പിറ്റലിൽ ലഭ്യമാണ്. നോഡൽ ഓഫീസറെ കൂടാതെ ഒരു മെഡിക്കൽ ഓഫീസർ ഇൻ ചാർജും ഉ . അടിയന്തിര ശസ്ത്രക്രിയ നടത്താനുള്ള ഓപ്പറേഷൻ തീയറ്ററും ഒരുങ്ങിക്കഴിഞ്ഞു. ഡോക്ടർമാരെ കൂടാതെ പാരാമെഡിക്കൽ സ്റ്റാഫ്, സ്റ്റാഫ് നഴ്സ്, ലാബ് ടെക്നീഷ്യൻ, ഫാർമസിസ്റ്റ്, തുടങ്ങി എല്ലാ വിദഗ്ധരുടെ സേവനവും ആശുപത്രിയിൽ ലഭ്യമാണ്.

ആരോഗ്യ വകുപ്പിനു കീഴിൽ വനം വകുപ്പിന്റെയും, ദേവസ്വം ബോർഡിന്റെയും ൪ ആംബുലൻസുകളുടെ സേവനവും സന്നിധാനം ഗവൺമെന്റ് ആശുപത്രിയിൽ 24 മണിക്കൂറും സജ്ജീകരിച്ചിട്ടു . കൂടാതെ ഒരു ഹെൽത്ത് ഇൻസ്പെക്ടറുടെയും ൪ അസിസ്റ്റന്റ് ഹെൽത്ത് ഇൻസ്പെക്ടർമാരുടെയും സേവനവും ലഭ്യമാണ്. പൊതുജനാരോഗ്യ കാര്യങ്ങൾ വിലയിരുത്തുക എന്നതാണ് ഇവരുടെ ജോലി. സന്നിധാനത്തെ ശുചീകരണം, ഭക്ഷണത്തിന്റെ നിലവാരം, പകർച്ച വ്യാധികൾ തടയൽ എന്നിവ ഹെൽത്ത് ഇൻസ്പെക്ടർമാരുടെ ചുമതലയിൽപെടുന്നു.

(പി.ആർ. ശബരി-41)

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

| | | |
|----------|----|------|
| നവംബർ | | |
| NOVEMBER | 18 | 2018 |



ശബരിമല പത്രക്കുറിപ്പ്-2

ഫോൺ : 04735-202664

www.prd.kerala.gov.in, prdsannidhanam2019@gmail.com

മതിയായ അപ്പം, അരവണ ശേഖരം

തീർത്ഥാടകർക്ക് ആവശ്യമായ എല്ലാ സൗകര്യങ്ങളും

സജ്ജം: ദേവസ്വം ബോർഡ് കമ്മീഷണർ എൻ. വാസു

ശബരിമല മണ്ഡല -മകരവിളക്ക് തീർത്ഥാടനവുമായി ബന്ധപ്പെട്ട് തീർത്ഥാടകർക്ക് ആവശ്യമായ എല്ലാ സൗകര്യങ്ങളും ദേവസ്വം ബോർഡ് ഒരുക്കിയിട്ടുണ്ട്. ന് ദേവസ്വം കമ്മീഷണർ എൻ. വാസു പറഞ്ഞു. തീർത്ഥാടന ഒരുക്കങ്ങൾ വിലയിരുത്തിയ ശേഷം സന്നിധാനത്ത് സംസാരിക്കുകയായിരുന്നു അദ്ദേഹം. മണ്ഡല തീർത്ഥാടനം ശാന്തമായും സുഗമമായും നടന്നു വരുകയാണ്. 16ന് നട തുറന്നപ്പോൾ സാധാരണയുള്ള ഭക്തജന തിരക്ക് ഉണ്ടായിരുന്നു. ഹർത്താൽ മൂലം ശനിയാഴ്ച ഭക്തജന തിരക്കിൽ കുറവുണ്ടായി. തീർത്ഥാടകർ സാധാരണ രീതിയിൽ ശബരിമലയിലേക്കു വരുന്നുണ്ട്. വിശേഷിച്ചും ആന്ധ്രപ്രദേശ്, തമിഴ്നാട്, കർണാടക എന്നീ മൂന്നു സംസ്ഥാനങ്ങളിൽ നിന്നുള്ള തീർത്ഥാടകരാണ് കൂടുതലായി എത്തുന്നത്.

30 ലക്ഷം അരവണ കൈയ്നറുകൾ ബൾക്ക് സ്റ്റോക്ക് എന്ന നിലയിൽ സംഭരിച്ചിട്ടുണ്ട്. ആവശ്യത്തിന് അപ്പവുമുണ്ട്. തീർത്ഥാടകർക്ക് വഴിപാടുകൾ സുഗമമായി നടത്താനുള്ള സൗകര്യം ഒരുക്കിയിട്ടുണ്ട്. അപ്പം, അരവണ വിതരണത്തിന് നിലവിലുള്ള കൗതുകങ്ങൾ പര്യാപ്തമാണ്. കൂടുതൽ കൗതുകങ്ങൾ ആവശ്യമുണ്ടായെന്ന കാര്യം പരിശോധിച്ച ശേഷം ബോർഡ് തീരുമാനിക്കും. സന്നിധാനത്തെ ദേവസ്വം ബോർഡിന്റെ അന്നദാനം സുഗമമായി നടന്നു വരുന്നു. ശബരിമലയിൽ എത്തുന്ന മുഴുവൻ ഭക്തജനങ്ങൾക്കും ആവശ്യമായ ഭക്ഷണം വിതരണം ചെയ്യുന്നതിനുള്ള സൗകര്യം അന്നദാനമണ്ഡലത്തിൽ ഏർപ്പെടുത്തിയിട്ടുണ്ട്. ഇടതടവില്ലാതെ അന്നദാനമണ്ഡലത്തിൽ ആഹാരം വിതരണം ചെയ്യുന്നുണ്ട്. ഇതിനു പുറമേ ദേവസ്വം ബോർഡിന്റെ ചുമതലയിൽ 12 സ്ഥലത്ത് ഔഷധ കുടിവെള്ള വിതരണം നടന്നു വരുന്നു. മലകയറി വരുന്ന തീർത്ഥാടകർക്ക് ചെറു ചൂടോടെയാണ് ഔഷധ കുടിവെള്ളം വിതരണം ചെയ്യുന്നത്. ഇതിനു പുറമേ തീർത്ഥാടകർക്കായി ഓക്സിജൻ പാർലറുകൾ, എമർജൻസി മെഡിക്കൽ കെയർ സെന്ററുകൾ തുടങ്ങിയവയും സജ്ജമാക്കിയിട്ടുണ്ട്. പ്രത്യേക സാഹചര്യത്തിൽ

പോലീസ് ഏർപ്പെടുത്തിയ നിയന്ത്രണങ്ങളിൽ അസൗകര്യം ഉള്ളവ ബോർഡ് ഭാരവാഹികൾ പോലീസിന്റെ ശ്രദ്ധയിൽപ്പെടുത്തുന്നു. പോലീസിന്റെ കൂടി സമ്മതത്തോടെ അതിൽ ചില മാറ്റങ്ങൾ വരുത്താൻ കഴിയുമെന്നാണ് പ്രതീക്ഷയെന്നും ദേവസ്വം കമ്മീഷണർ പറഞ്ഞു. (പി.ആർ. ശബരി-42)

സന്നിധാനവും പരിസരവും വൃത്തിയാക്കുന്നത് ദിനചര്യയാക്കി കേന്ദ്രസേനകൾ

ദ്രുതകർമ്മ സേനയുടെയും(ആർഎഎഫ്) ദേശീയ ദുരന്ത നിവാരണ സേനയുടെയും(എൻഡിആർഫ്) അംഗങ്ങൾ ശബരിമല സന്നിധാനവും പരിസര പ്രദേശങ്ങളും ശുചീകരിച്ചു.

പുണ്യം പൂജാവനം പദ്ധതിയുടെ ഭാഗമായാണ് ശുചീകരണം നടത്തിയത്. കേരള പോലീസും, അയ്യപ്പ സേവാ സമാജവും, വിശുദ്ധിസേനാ പ്രവർത്തകരും തീർഥാടകരും മറ്റ് സന്നദ്ധ പ്രവർത്തകരും കേന്ദ്ര സേനകൾക്കൊപ്പം ശുചീകരണത്തിൽ പങ്കാളികളായി.

ആർ.എ.എഫിന്റെ ഡെപ്യൂട്ടി കമാൻഡന്റ് ദിനേശിന്റെ നേതൃത്വത്തിൽ 60 പേരും, എൻ.ഡി.ആർ.എഫ്. ഡെപ്യൂട്ടി കമാൻഡന്റ് ജി.വിജയന്റെ നേതൃത്വത്തിൽ 30 പേരുമാണ് ശുചീകരണം നടത്തിയത്. 2012 മുതൽ മുടങ്ങാതെ സന്നിധാനത്തെ ശുചീകരണ ജോലികളിൽ തങ്ങൾ പങ്കാളികളാണെന്ന് എൻ.ഡി. ആർ.എഫ്.ഡെപ്യൂട്ടി കമാൻഡന്റ് ജി.വിജയൻ പറഞ്ഞു. അന്നൊക്കെ ഭക്ഷണ അവശിഷ്ടങ്ങളും പ്ലാസ്റ്റിക് യാതൊരുതരത്തിലും സന്നിധാനത്തും പരിസരത്തും ഉറപ്പാക്കുകയായിരുന്നു. ഇപ്പോൾ ഭക്തർ കൂടുതൽ ശ്രദ്ധാലുക്കൾ ആണ്. സന്നിധാനത്തെ മാലിന്യത്തിന്റെ അളവിൽ കുറവ് വന്നിട്ടുണ്ട് എന്ന് ജി. വിജയൻ പറഞ്ഞു. (പി.ആർ. ശബരി-43)

കൊട്ടിപ്പാടി 25-ാം വർഷവും അയ്യപ്പ സന്നിധിയിലെത്തി മുരുകൻ സ്വാമി

25-ാം വർഷവും വാദ്യം കൊട്ടിപ്പാടി മലകയറി അയ്യപ്പ സന്നിധിയിലെത്തിയ സംതൃപ്തിയിലാണ് തമിഴ്നാട് ധർമ്മപുരി ജില്ലയിലെ പെണ്ണാധരം സ്വദേശിയായ ഗുരുസ്വാമി മുരുകൻ. കൊട്ടിപ്പാടി അച്ഛന്റെ പാതയിൽ മകൻ ദിനേശും ഒപ്പമുറപ്പായിരുന്നു. 18 വർഷമായി ഈ വ്യത്യസ്ത വഴിപാട് സമർപ്പനത്തിന് ദിനേശും അച്ഛനൊപ്പം എത്താറുണ്ട്.

മുരുകന്റെയും മകന്റെയും വേറിട്ട വാദ്യ സമർപ്പണം നടപ്പന്തലിലും സോപാനത്തും നിന്നവരെല്ലാം മല കയറിയ ക്ഷീണം മറന്ന് ആസ്വദിച്ചു. അമ്മൻ കോവിലുകളിലും, സ്വാമിയുടെ നടയിലും എല്ലാം വാദ്യം കൊട്ടിപ്പാടിയാൽ ഭക്തർക്ക് നന്മ ലഭിക്കും എന്നാണ് തമിഴ്നാട്ടിലെ വിശ്വാസം. അമ്പലത്തിൽ വാദ്യം കൊട്ടിപ്പാടി ഉപജീവനം കഴിക്കുന്ന കുടുംബമാണ് മുരുകന്റേത്. (പി.ആർ. ശബരി-44)

ഭാഗവത പാരായണ അർച്ചന നടത്തി

അഖിലകേരള പുരാണ പാരായണ കലാ സംഘടനയുടെ ആഭിമുഖ്യത്തിൽ സന്നിധാനം വലിയ നടപ്പന്തലിലെ ശാസ്താ ഓഡിറ്റോറിയത്തിൽ സഹദേവൻ ചെന്നാപ്പാറ ഭാഗവത പാരായണ അർച്ചന നടത്തി. 2004 മുതൽ മുടങ്ങാതെ എല്ലാ മണ്ഡല മഹോത്സവകാലം മുഴുവനും അർച്ചന നടത്തിവരുന്നതായി അദ്ദേഹം പറഞ്ഞു. ഓരോ മണ്ഡല മഹോത്സവകാലവും 41 ദിവസം കൊണ്ട് ഒന്നിലേറെ തവണ പാരായണം പൂർത്തിയാക്കിയാണ് മലയിറങ്ങുന്നത്. പുരാണത്തിന്റെ സത്ത ഭക്തർക്ക് പകർന്നു നൽകുകയാണ് ലക്ഷ്യം. രാജൻ കരുനാഗപ്പള്ളി, കാക്കോട്ടൂർ മുരളി എന്നിവർക്കൊപ്പം 30 ൽ പരം പേരാണ് പാരായണത്തിൽ പങ്കെടുക്കുന്നത്.

(പി.ആർ. ശബരി-45)

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയ്ഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.